

నవంబర్ 20, 2016

ప్రజలు ₹ 10 నాణేల చట్టబద్ధ చెలామణి (లీగల్ టెండర్) అంగీకారం ను కొనసాగించాలి - ఆర్బీఐ

భారత ప్రభుత్వం చే ముద్రించబడిన (మింట్ చేయబడిన) నాణేలను (కాయిన్లు) రిజర్వు బ్యాంక్ చెలామణిలోకి తెచ్చింది. ఈ నాణేలు విలక్షణమైన ఫీచర్లను కలిగి ఉన్నాయి. ప్రజల లావాదేవీల అవసరాలను తీర్చడానికి కొత్త డినామినేషన్ ల లోను మరియు ఆర్థిక, సామాజిక, సాంస్కృతిక విలువలను ప్రతిబింబించే ఇతివృత్తాలతో కొత్త డిజైన్ల లోను, నాణేలను ఎప్పటికప్పుడు చెలామణిలోకి తీసుకురావడం జరిగింది. చెలామణిలో ఉన్న నాణేలు ఎక్కువ కాలం మన్నిక కలిగి ఉండటం మూలాన, ఒకే సమయంలో వివిధ డిజైన్లలో మరియు ఆకృతులలో ఈ నాణేలు మార్కెట్లో చట్టబద్ధంగా చెలామణిలో ఉండటం పూర్తిగా సాధ్యమే. అటువంటి మార్పుల్లో జూలై 2011 సంవత్సరంలో నాణేలలో రూపాయి చిహ్నం (రుపీ సింబల్) ప్రవేశపెట్టడం ఒకానొక మార్పు. రూపాయి చిహ్నం (రుపీ సింబల్) కలిగిన ₹10 నాణేలు, అటువంటి చిహ్నం (రుపీ సింబల్) లేని అదే డినామినేషన్ గల నాణేలు ఒకే సమయంలో చెలామణిలో ఉండటం ఇందుకు ఒక్క ఉదాహరణ. ఇవి కొంచెం భిన్నంగా కనిపిస్తున్నప్పటికీ, ఈ రెండూ కూడా లావాదేవీల కోసం సమానంగా మరియు చట్టబద్ధంగా చెల్లుబాటు అవుతాయి.

తక్కువ సమాచారంతోనూ లేదా అసలు తెలియకుండాను కొంతమంది వ్యక్తులు, ఈ నాణేలు చెల్లుబాటు కావనే తప్పుడు అపోహతో సామాన్య ప్రజల, వ్యాపారస్థుల, చిల్లర వర్తకుల, మొదలైన వారల మనస్సులలో సందేహాలు సృష్టిస్తున్నారని, దీనివల్ల దేశంలోని కొన్ని ప్రాంతాల్లో ఈ నాణేల చెల్లుబాటుకు అవరోధం ఏర్పడి, అనవసర గందరగోళానికి దారితీసిందని మాకు తెలియచేయబడింది.

అటువంటి తప్పుడు ఉద్దేశ్యాలకు తావివ్వద్దని వాటిని దరిచేయనీయవద్దని మరియు లావాదేవీల కోసం ప్రజలు ఎటువంటి అనుమానం లేకుండా ఈ నాణేల చెల్లుబాటుకు అంగీకారం కొనసాగించాలని రిజర్వ్ బ్యాంకు ప్రజలకు తెలియచెప్పింది.

ఈ నాణేల గురించి మరింత సమాచారం కోసం, దయచేసి ఈ క్రింది లింక్ ను సందర్శించండి:

https://www.rbi.org.in/Scripts/BS_PressReleaseDisplay.aspx

జారీ తేదీ	పత్రికా ప్రకటనలు (ప్రెస్ రిలీజ్ లు)
జూన్ 22, 2016	రిజర్వ్ బ్యాంక్ త్వరలో స్వామి చిన్నయానంద శతజయంతిని పురస్కరించుకొని, ₹ 10 నాణేలు చెలామణిలోకి తేబోతున్నది
జనవరి 28, 2016	డాక్టర్ బి.ఆర్.అంబేద్కర్ 125 వ జన్మదిన వార్షికోత్సవ స్మారక సందర్భంగా ₹ 10 నాణేలు జారీ
జులై 30, 2015	అంతర్జాతీయ యోగాదినమ్ పురస్కరించుకొని ₹ 10 నాణేలు జారీ
ఏప్రిల్ 16, 2015	దక్షిణాఫ్రికా నుంచి మహాత్మాగాంధీ తిరిగివచ్చి నూరువత్సరాలైన స్మారకోత్సవం సందర్భంగా ₹ 10 నాణేల జారీ
జులై 17, 2014	కాయర్ బోర్డు వజ్రోత్సవం (Diamond Jubilee of Coir Board) స్మారక సందర్భంగా ₹ 10 నాణేలు జారీ
ఆగస్టు 29, 2013	శ్రీమాతా వైష్ణోదేవి పుణ్యక్షేత్రం (ప్రెస్) బోర్డు రజతోత్సవ స్మారక సందర్భంగా ₹ 10 నాణేలు జారీ
జూన్ 14, 2012	భారత పార్లమెంటు షష్టిపూర్తి (60 సంవత్సరాలైన) స్మారక సందర్భంగా నాణేల జారీ
జులై 22, 2011	కొత్త క్రమం (న్యూ సిరీస్) లో నాణేల జారీ
ఏప్రిల్ 01, 2010	ఆర్.బీ.ఐ ఎట్ 75 (RBI at 75): ప్రధానమంత్రి చే స్మారక నాణేల సెట్; ఆర్థిక మంత్రి చే 'మింట్ రోడ్ మైల్స్టోన్స్' ల విడుదల
ఫిబ్రవరి 11,	హోమీబాబా శతజయంతి సంవత్సర సందర్భంగా కొత్త ₹ 10

2010	ద్విలోహాత్మక (బై-మెటాలిక్) స్మారక చెలామణి నాణేం జారీ
మార్చి 26, 2009	'భిన్నత్వం లో ఏకత్వం' (యునిటీ ఇన్ డైవర్సిటీ) ఇతివృత్తం తో కొత్త ₹ 10 ద్విలోహాత్మక (బై-మెటాలిక్) నాణేలు
మార్చి 26, 2009	'సంధాయకత మరియు సమాచార సాంకేతికరంగం' (Connectivity and Information Technology) ఇతివృత్తం తో కొత్త ₹ 10 ద్విలోహాత్మక (బై-మెటాలిక్) నాణేలు

ప్రెస్ రిలీజ్: 2016-2017/1257

జోస్ జె.కట్టూర్

చీఫ్ జనరల్ మేనేజర్